

L-ID TA' L-IMGHALLEM

*"A butterfly's wing suffices to make
me acknowledge God"*

Diderot.

*(Mill-ktieb "Facts for Freethinkers"
ta' H. Schunck)*

M'għandix għalfejn inhares lejn is-sema
fejn tħabbat bla mistrieħ il-qalb tal-kwiekeb ;
anqas lejn l-Art li tgħolli l-iġbla w-tifrex
bla truf il-baħar :

fiċ-ċkejken, bħal fil-kbir, tidher il-fehma
tal-Għerf li żewwaq il-ħolqien : għaliġa
biżżejjed ġewnaħ ta' farfett biex nagħraf
l-id ta' l-Imgħallem.